

25 ta' Ottubru, 1954.

Imballfin:

Is-S.T.O. Sir L.A. Camilleri, LL.D., *President*;

Chav. Onor. Dr. W. Harding, B.Lit., LL.D.

L-Onor. Dr. A.V. Camilleri, B.Lit., LL.D.

Paolo Ingannez *versus* Joseph Cremona

**Obligazzjoni Kummerċjali — Solidarjeta — Garanzija —  
Nullità — Art. 119 tal-Kodiċi tal-Kummerċ,  
u Art. 1137, 1139, u 1277 (c) tal-Kodiċi Civili.**

*Fl-obligazzjonijiet kummerċjali huwa preżunt, jekk ma jkunx hemm  
ftehim kuntrarju, li l-kondebituri huma obligati "in solidum";  
u l-istess preżunzjoni tissussisti għall-garanti, anki jekk ma jkunx  
kummerċjant, li jagħmel tajjeb għall-obligazzjoni kummerċjali.*

*L-obligazzjoni hija "in solidum" għad-debituri meta huma kollha  
obligati għall-istess kaġa b'mod li kull wiekeid minnhom jista' jiġi  
kostrett għall-klas tal-dejta kollu, u l-klas magħmul minn wiekeid  
minnhom jillibera lill-oħrajn di frontu għall-kreditur. F'dan il-każ,  
il-kreditur jista' jdur kontra min irid mid-debituri "in solidum",  
mingħair ma d-debitur hekk preżelt jista' jopponi d-diviżjoni ta'  
l-obligazzjoni.*

*Jekk il-fatti juru li l-garanti assuma biss garanzija sussidjarja, u din  
il-garanzija ma firriżultax bil-miktub, l-istess garanzija hija nulla  
u inattendibili għall-finijiet kollha tal-liġi.*

Il-Qorti, — Rat l-att taċ-ċitazzjoni quddiem il-Qorti tal-  
Kummerċ, li bil l-attur, wara li jpremet a illi l-konvenut,  
solidalment ma' hadd ieħor, hu minn għand l-awtur subap-  
palt għar-rimozzjoni u spaccé ta' residwu ta' faħam, oss-ju  
"laçis", minn fuq il-bastimenti ta' l-Armata Inghliża għall-  
korri-pet iv pagabili lill-istess attur ta' £105 fix-xahar, u dan  
mill-ewwel ta' April 1952 sa l-aħhar ta' Marzu 1953; u ill  
l-ammont globali li l-konvenut "in solidum" ma' oħrajn  
kellu jhallas kien ta' £1260, u effettivament giet unħallsa biss  
is-somma ta' £952 bhala akkont, u għalhekk għadu dovut  
il-bilané ta' £308; u illi l-konvenut, non ostanti l-intimaz-  
zjoni biex jhallas, anki għudizzjarjament, naqas milli jhallas;  
talab illi l-istess konvenut jiġi kundannat jhallas lilu l-imsem-  
mija somma ta' £308, bhala bilané lilu dovut mill-istess kon-  
venut "in solidum" ma' hadd ieħor dwar il-kuntratt fuq ri-

zerit u għar-raġunijiet premissi; salvi d-drittijiet ta' regress ta' l-istess konvenut skond il-liġi. Bl-ispejjeż, kompriżi dawk ta' l-entra uffiċjali tas-17 ta' Gunju 1953;

Rat in-nota ta' l-eċċezzjonijiet tal-konvenut, li ssoġġetta illi s-subappak riferit fiċ-ċitazzjoni għe konċess mill-attur lill-konvenut u lil hamsa oħra, u l-obbligazzjoni tagħhom għall-blaż tal-korrispettiv ma kienetx solidali, u għalhekk huwa pront biex iħallas il-kwota tiegħu mill-ammont talvolta dovut lill-attur;

*Omissis;*

Rat is-sentenza mogħtija minn dik il-Qorti fil-21 ta' Mejju 1954, li biha għet milqugħa t-talba, bl-ispejjeż; wara li kkunsidrat;

Illi, kif jirriżulta mill-verbal in data 27 ta' Ottubru 1953 (fol. 6), il-konvenut ma jinnegax li hu dovut lill-attur il-bilanċ fuq indikat ta' £308;

Illi l-obbligazzjonijiet kummerċjali hu preżunt, jekk ma jkun hemm fehim kuntrarju, li l-kondebitori huma obligati "in solidum". Mill-judizz, il-konvenut jippretendi li fil-każ preżenti kien hemm appuntu dak il-fehim kuntrarju;

Illi mill-kompless tal-provi jirriżulta soddisfaċentement illi in rigward tal-konvenut ma kienx hemm l-imsenmi fehim kuntrarju; anzi jirriżulta illi, in rigward ta' l-istess konvenut, ir-responsabilità ta' dan lejn l-attur, solidalment mas-subappaltaturi oħra, u ma' kull wieħed minnhom, għal dak kollu li l-attur ikollu jechu mill-istess subappaltaturi, għet espressament niftehna;

Rat in-nota ta' l-appell tal-konvenut, u rat il-petizzjoni tiegħu fejn talab li l-imsenmija sentenza tiġi riformata, fis-sens li l-demanda attriċi tiġi milqugħa l-limitament għas-somma li tirriżulta dovuta personalment mill-konvenut, u respin-a għall-kompliment; bl-ispejjeż taż-żewġ istanzi kontra l-attur;

*Omissis;*

*Ikkunsidra;*

Illi l-azzjoni proposta bl-att ta' ċitazzjoni tinsab bażata

fing il-preżiża solidarjeta ta' l-appellant u shabu, li kienu ba-  
du minn ghand l-attur is-subappalti fl-is-ess att taé-éitazzjo-  
ni indikat. Kontra dik il-pietensjoni l-appellant jallega li l-  
insemmija solidarjeta ma tissussistix, u li giet eskluża fil-  
ftelha li sar in okkazjoni tal-koncessjoni tas-subappalti in  
kwistjoni;

#### Ikkunsidrat:

Uli fl-obbligazzjonijiet kummeréjali hu prezunt li l-kon-  
debituri huma obligati "in solidum", jekk ma jkunx hemm  
ftehim kontrarju; u l-istess prezunzjoni tissussisti ghall-ga-  
rané, anki jekk ma jkunx kummeréjant, li jaghmel tajjeb  
ghall-obbligazzjoni kummeréjali (art. 119 Kodiéi tal-Kum-  
meré). U l-obbligazzjoni hija "in solidum" ghad-debituri me-  
a huma kollha obligati ghall-istess бага b'mod li kull wie-  
hed minuhom jista' jgi kostrett ghall-hlas tad-dejn kollu, u  
l-hlas maghmul minn wiehed minuhom jillibera lill-ohrajn di  
fronte ghall-kreditur (art. 1137 Kodiéi Cívili). F'dan il-każ,  
il-kreditur jista' jdur kontra min irid mid-debituri "in soli-  
dum", minghajr ma d-debitur hekk prexet ikun jista' joppo-  
ni d-divizjoni ta' l-obbligazzjoni (art. 1139 Kodiéi Cívili);

#### Ikkunsidrat:

Uli, stabbilita u-natura u l-effetti ta' l-obbligazzjoni soli-  
dara fir-rigward tad-debituri, mill-provi akkwizi i ghall-pro-  
éess, u parikolarment mix-xhieda ta' l-attur appellat (fol. 11  
u 20), jirriżulta b'mod soddisfácenti li fil-każ in éżami l-  
ftehim bejn il-kontendenti kien jipporta esklużjoni tas-soli-  
darjeta bejn l-appellant u shabu, is-subappaltatur l-ohra,  
tavur l-attur appellat. Irriżua, infatti, mix-xhieda ta' l-  
attur, li skond il-ftelha l-appellant keliu jaghmel tajjeb ghal  
shabu, fis-sens li l-istess appellant u shabu kellhom ikunu  
kull wiehed responsabil ghal schemhom, però fil-każ li xi  
badd minhom jonqos, jew jekk ma jhallisux, Cremona (l-ap-  
pellant) keliu jaghmel tajjeb ghall-ohrajo kollha. Fl-istes-  
s-xhieda l-attur komplé jghid li "il-konvenut, bhala garanti,  
kellu jhallas is-schem ta' min ma jkunx hallas schem, jew  
l-asma ta' kulbadd fil-każ li kulbadd ikun naqas hallas seh-  
mu". Izjed il quddiem irrepeta li l-konvenut Cremona kel-  
lu jaghmilha ta' garanti ta' l-ohrajo, u qal tes walment li

huwa ma kienx jista' jirrivolgji ruhu kontra kull wiehed mill-ohraji biex jottjeni l-hlas lila dovut. "Għaliex bejniethom ma kienx tenuti solidalment versu lejha", iżda kien jista' biss jirrivolgji ruhu għall-hlas ta' l-intier kontra l-konvenut". "Għaliex dan, skond il-ftehim, għamliha ta' garanti għall-ohraji". U, dejjem fi-istess depożizzjoni (fol. 12), l-attur kompia jgħid li huwa, skond il-ftehim, kellu d-dritt li jagixxi kontra l-konvenut "bħala garan i" fil-każ biss li l-ohraju ma jhallisux l-ammont intier, billi l-konvenut kellu jagħmel tajjeb għan-nuqqas tal-pagament da parti ta' shabu. Fuq domanda li saritlu mill-Qorti, l-attur irrisponda illi "jekk l-ohraju igibuli anqas minn £105, Cremona kun responsabli personalment għad-differenza". Fit-tieni xhieda tiegħu (fol. 29), l-attur irripeta li l-obligazzjoni tal-konvenut kienet dik ta' garanzija għall-hlas dovut minn shabu;

#### Ikkunsidrat ;

Illi l-figura ġuridika ta' l-obligazzjoni fuq imsemmija, li, skond ix-xhieda ta' l-attur, għet assura mill-appellant, hija dik ta' garanti sussidjarju, billi kellu jagħmel tajjeb għall-hlas dovut minn shabu fil-każ biss li dawu jonqsu minn dak il-hlas. Dik il-garanzija, biex jista' jkollha effett, hemm bżonn li tirriżulta bil-miktub, skond kif jinsab s'abbilit fl-art. 1277 (c) ta' l-imsemmi Kodiċi Civili; u billi fil-każ in-eżami ma tirriżultax fil-forma kif rikjesta mil-liġi, hija nulla u inattendibili għall-finijiet kollha tal-liġi;

Illi għalhekk l-azzjoni solidali esperita kontra l-appellant bl-att ta' citazzjoni, nihiż accertabili, salv id-dritt ta' l-attur għas-sehem dovut mill-appellant personalment mis-somma bl-istess att ta' citazzjoni reklamata;

#### Għar-ragunijiet fuq miġjuba ;

Tilka l-appell fis-sens li riddikjara li l-appellant mbox enut solidalment għall-hlas tas-somma miktuba fl-att ta' citazzjoni, iżda huwa biss tenut personalment għas-sehem li jirriżulta minnu dovut minn dik is-somma; u f'dan is-sens tirrespingi d-domanda kontenuta fl-att ta' citazzjoni, u tirrevoka s-sentenza appellata; bl-ispejjeż taż-żewġ istanzi kontra l-attur appellat.